

दिनाङ्क :- 20.04.2025

प्रातः - 06:55

अथ वार्ता:

प्रधानमंत्री अरब

प्रधानमंत्री नरेन्द्र मोदी सऊदी अरबस्य राजकुमारस्य प्रधानमन्त्रिणश्च मोहम्मद-बिन-सलमानस्य निमन्त्रणे मंगलवासरे सऊदी अरबस्य द्वि दिवसीय यात्रायां प्रस्थास्यति। विदेशमन्त्रालयेन एकस्मिन् वक्तव्ये प्रतिपादितं यत् षोडशोत्तर-द्वि-सहस्र-तम-वर्षात्, एकोनविंशत्युत्तर-द्वि-सहस्र-तम-वर्षादनन्तरं च प्रधानमन्त्रिणो मोदिनो सऊदी अरबस्य एषा तृतीया यात्रा भविष्यति। इतः पूर्वं त्रयोविंशत्युत्तर-द्वि-सहस्र-तम-वर्षस्य सितंबर मासे मोहम्मद-बिन-सलमानः जी-विंशतिः शिखर-सम्मेलने भागं भजितुं राजकीय-यात्रायां नवदिल्लीं समागतः आसीत्। अमुना भारत-सऊदी-अरब-कार्यनीतिक -सहभागिता-परिषदः प्रथमम् उपवेशनमपि सहाध्यक्षितम् आसीत्। भारतस्य सऊदी अरबस्य च सामाजिक-सांस्कृतिक-व्यापारिक सम्बन्धानां सुदीर्घः इतिहासः वर्तते। उभयोः देशयोः मध्ये घनिष्ठः मैत्रीपूर्णः संबंधः अस्ति। कार्यनीतिक साहमत्ययुतेन मित्र-राष्ट्र-रूपेण द्वयोश्चापि देशयोः मध्ये राजनीतिक-रक्षा-सुरक्षा, व्यापार-निवेश-ऊर्जा-प्रौद्योगिकी-स्वास्थ्य-शिक्षा-संस्कृत-सहितेषु विभिन्नेषु क्षेत्रेषु सुदृढः द्विपक्षीयः संबंधः अस्ति। विगतैः दशके सऊदी-अरबेन साकं भारतस्य संबन्धाः अतोऽपि सुदृढाः जाताः सन्ति। प्रधानमन्त्रिणो नरेन्द्रमोदिनो यात्रा दर्शयति यत् भारतं, सऊदी-अरब-देशेन साकं स्वीय-द्विपक्षीय सम्बन्धान् महत्त्वपूर्णान् मनुते। अनया यात्रया देशद्वयस्य मध्ये बहुक्षेत्रीय-सहभागिता अतोऽपि सुदृढा भविष्यति, अथ च परस्परं हितसाधनस्य विभिन्नक्षेत्रीय विषयाणां अन्ताराष्ट्रीय प्रकरणानां च विचाराणामपि आदान-प्रदानं भविष्यति।

नव दिल्लीः चतुस्तलीय भवनम्

हयः प्रातः नव दिल्लीः मुस्तफाबाद-क्षेत्रे चतुस्तलीय भवनस्य पतनकारणेन एकादश जनाः मृताः। केचन् जनाश्च व्रणिताः। राष्ट्रिय आपत्मोचनबलस्य महानिरीक्षकः मोहसिन् शाहिदी प्रोक्तवान् यत् एनडीआरएफ चेति बलस्य आरक्षकाः जनोद्धारकार्येषु संलग्नाः सन्ति। पूर्व-पश्चवर्ती-मण्डलस्य अतिरिक्त-जनपदस्य-आयुक्तः संदीप-लाम्बा अवदत् यत् चतुर्दश जनाः संरक्षिताः सन्ति। दिल्लीः मुख्यमन्त्री रेखागुप्ता सामाजिकान्तर्जालीय-माध्यमेन उक्तवती यत् एतस्याः घण्टायाः अन्वेषणाय आदेशः प्रदत्तोऽस्ति। तथा च दोषिणां विरुद्धं कठोरकार्याचरणम् निश्चयेन विधास्यते।=

प्रीज-ईस्टर

अद्य विश्वस्मिन् हि विश्वे ईस्टर पर्व आमामन्यते। राष्ट्रपति पदासीनया द्रौपदी मुर्मु इत्यनया ईस्टर उत्सवे भारते विदेशे च निवसद्भ्यः सर्वेभ्यः नागरिकेभ्यः विशेषतया ईसाईसमुदायस्य जनानां कृते अभिवादनं कृतम्। राष्ट्रपतिः स्वसन्देशे उक्तवती यत् ईशामसीहस्य पुनरुत्थानस्य स्मरणे ईस्टर-उत्सवः निःस्वार्थप्रेम्णः सेवायाश्च सन्देशं प्रसारयति। राष्ट्रपतिः मुर्मुः अग्रे प्रोक्तवती यत् ईशा मसीहस्य बलिदानं त्याग-क्षमयोः च मूल्यं शिक्षयति, तस्य जीवनं च मानवतां सत्यस्य, न्यायस्य, करुणायाश्च मार्गं अनुसरणं कर्तुं प्रेरयति।

राष्ट्रपतिः सर्वैः आग्रहं कृतवती यत् ते ईशामसीहस्य जीवनमूल्यानि स्वीकुर्वन्तु, समाजे शान्तिं समृद्धिं च प्रवर्धयन्तु।

जे.डी.वेंसः

अमेरिकीय उपराष्ट्रपतिः जे.डी.वेंसः श्वः आरभ्य भारतस्य चतुर्दिवसीयाधिकारिकयात्रां विधास्यति। विदेश मन्त्रालयेन प्रख्यापितं यत् महोदयस्य यात्रेयं भारतं प्रति प्रथमा-यात्रा भविष्यति। स्वयात्रावधौ सोमवासरे असौ प्रधानमन्त्रिणा श्री नरेन्द्रमोदिना साकं मेलिष्यति। द्वौ नेतारौ क्षेत्रीय अथ वैश्विक विकासस्य विषये विचार-विमर्शं करिष्यतः।

विदेशमंत्रालय-पाकिस्तान

भारतेन इस्लामिक सहयोग संगठन ओ.आइ.सी.इति मन्चस्य दुरुपयोगस्य विषये पाकिस्तान देशस्य आलोचना विहिता। एकस्मिन् वार्ताहर-सम्मेलने विदेश सचिवः विक्रम-मिस्त्री अवोचत् यत् एतत् तावत् पाकिस्तान देशस्य दुर्गुण-अभ्यासः एव वर्तते सममेव नवदिल्ली अविरतरूपेण अस्य विषये आलोचनां करोति।

क्रिकेट

आई.पी.एल्.-क्रिकेट-स्पर्धा-मालिकायां जयपुरे लखनऊ-सुपर-जायंट्स्-दलेन राजस्थान-रॉयल्स्-दलं पराजितम्। अद्य पंजाब किंग्स् दलस्य स्पर्धा रॉयल चेलेन्जर्स बेङ्गलुरु दलेन साकं चण्डीगढे सार्ध त्रि वादने भविष्यति सममेव मुम्बईयां मुम्बई इण्डियन्स दलं चेन्नई सुपर किंग्स् दलं सम्मुखीकरिष्यति।

॥ **इति वार्ताः** ॥

